

# E hōro'a ta'a 'ē

« Pāpū roa, 'o te Vārua Maita'i teie », mana'o a'e ra Mehrimah.

## Nā Gretchen Picklesimer Kinney

(Nō roto mai i te hō'ē 'ā'amu mau)

'Ua tupu teie 'ā'amu i Farāni.

« Mehrimah ! Fatima ! Teie te mau misiōnare », 'ua tuō mā mā.

Tāpiri iho ra 'o Mehrimah i tāna buka 'ā'amu pāpā'ira'a mo'a 'e 'ua horo atu i roto i te piha fa'a-fa'aeara'a. 'Ua ha'api'i te mau misiōnare i tō rātou 'utuāfare nō ni'a ia Iesu Mesia. Fātata roa Mehrimah 'e tōna 'utuāfare i te bāpetizohia. Tē tīd'i rū nei 'oia !

Pārahi mai ra Mehrimah i pīha'i iho i tōna 'utuāfare.

« I teie mahana e parauparau tātou nō ni'a i te

Vārua Maita'i », 'ua parau Elder Moed'i. « E tauturu 'oia ia tātou 'ia fāri'i i te hau 'e te tāmāhanahana nō 'ō mai i te Metua i te ao ra ».

« E fa'aitoito ato'a 'oia ia tātou 'ia rave i te mau 'ohipa maita'i », 'ua parau mai Elder Campbell. « 'E e tauturu 'oia ia tātou 'ia 'ite e aha te parau mau. 'Ua fāri'i a'ena paha 'outou i te Vārua Maita'i nā mua a'e nei ».



FAHĪHĪRARA NĀ ALYSA PETERSEN

'Ua feruri Mehrimah i te taime 'a ha'api'i mai ai 'oia nō ni'a ite Buka a Moromona. 'Ua fāri'i 'oia i te hau 'e te 'oa'oa. E mea nā reira tōna 'itera'a ē, e parau mau te reira. 'O te Vārua Maita'i ānei te reira ?

« I muri mai i tō 'outou bāpetizora'a, e hōro'ahia ia 'outou te hōro'a o te Vārua Maita'i », 'ua parau atu Elder Moed'i. « Te aura'a e nehenehe 'oia e pārahi tāmau noa i pīha'i iho ia 'outou, nō te tauturu 'e nō te arata'i ia 'outou ».

« I teie hepetoma, 'a ara maita'i i tō 'outou mau mana'o 'e te mau nino'a mana'o », 'ua parau Elder Campbell. « 'A 'imi i te mau taime 'a parauparau mai ai te Vārua Maita'i ia 'outou ».

I taua pō ra i roto i te pure 'utuāfare, 'ua 'ite Mehrimah i te mea tāna e putapū ra. 'Ua fāri'i 'oia i te marū 'e te hau. Fātata roa mai te mea ra te tauhi ra te hō'ē ta'ata iāna. Pāpū roa, 'o te Vārua Maita'i teie, 'ua mana'o 'oia.

I te fare purera'a i te sābati, 'ua fa'aro'o Mehrimah i te hō'ē hīmene nō ni'a ia Iesu Mesia. 'Ua 'oa'oa roa 'oia. 'Ua fa'atupu te reira i te hina'aro i roto iāna 'ia tauturu i te tahi atu mau ta'ata. Pāpū roa, 'o te Vārua Maita'i ato'a teie, i tōna mana'o.

Hou 'a haere ai i ni'a i te ro'i, 'ua tai'o Mehrimah i tāna buka 'ā'amu pāpā'ira'a mo'a. 'Ua ani atu tōna tuahine 'o Fatima, e tai'o ato'a. 'Ua parau atu Mehrimah, 'aita.

'Ua tāmau noa Mehrimah i te tai'o. 'Ua 'oto rā 'oia i te 'orera'a e fa'ati'a.

« Tē tātarahapa atu nei au », tāna 'ia parau ia Fatima. « Hina'aro 'oe e tai'o 'āmui tāua ? »

Pārahi mai ra Fatima i pīha'i iho iāna. Tai'o d'era rāua, te tahi i muri mai i te tahi. 'Ua fāri'i Mehrimah i te māhanahana 'e te 'oa'oa. Pāpū roa, 'o te Vārua Maita'i teie, 'ua mana'o 'oia.

I te hope'a, tae mai nei te mahana nō tō rātou bāpetizora'a. 'Ua haere atu Mehrimah 'e tōna 'utuāfare i te fare purera'a 'e 'ua tau'i ia rātou i te ahu 'uo'uo.

'Ua bāpetizohia 'o Mehrimah nā mua. E mea to'e-to'e te pape, 'ua 'oa'oa rā 'oia i te raver'a i te fafau'a 'e te Metua i te ao ra. 'Ua pū'ohu d'era mā mā iāna i te hō'ē tauera. I muri iho, 'ua hī'o 'oia ia mā mā, ia pāpā 'e ia Fatima 'ia bāpetizohia.

'Ua tau'i fa'ahou Mehrimah i tōna 'ahu marō. I teie nei, 'ua tae 'ia i te taime nōna 'ia ha'amauhia.

'Ua tu'u te mau misiōnare i tō rāua rima i ni'a i te upo'o 'o Mehrimah. « Tē ha'amau nei māua ia 'oe 'ei melo nō Te 'Ēkālesia a Iesu Mesia i te Feiā Mo'a i te mau Mahana Hope'a nei » 'ua parau Elder Campbell,



« 'e tē parau atu nei māua ia 'oe, 'a fāri'i mai i te Vārua Maita'i ». 'Ua tupu te māhanahana i roto i te tino tā'ato'a o Mehrimah 'a fa'aro'o ai 'oia i te toe'a o te ha'amaita'ira'a.

I muri a'e i te ha'amaura'ahia Mehrimah, 'ua tauahi mai mā mā iāna. « E aha tō 'oe huru ? »

« Mea maita'i roa », te parau 'ia a Mehrimah. « I muri a'e i tō rātou tu'ura'a i tō rātou rima i ni'a i tō'u upo'o, 'ua 'ite au i te tahi mea, 'e mai te hau ra te huru ». 'Ua 'ata'ata 'oia. « Mai te huru ē, tē parau mai ra te hō'ē ta'ata iā'u 'ia ora i te hō'ē orara'a maita'i, 'ia tauturu i te ta'ata 'e 'ia ha'apa'o i te mau fa'uera'a ».

« 'Ua 'ite ānei 'oe e aha tā 'oe e putapū ra ? 'Ua ui atu mā mā.

« 'Ē, 'ua 'ite au », 'ua parau Mehrimah, ma te mata 'ana'ana. « 'O te Vārua Maita'i 'ia ! » ●

## TE VĀRUA MAITA'I

I te tahi taime e parau-ato'a-hia te Vārua Maita'i « te Vārua ». E hōpoi mai 'oia ia tātou i te mau parau poro'i nō 'ō mai i te Metua i te ao ra 'e ia Iesu Mesia. E tāmāhanahana 'oia ia tātou 'e e ha'api'i ia tātou 'ia rave i te mau mā'itira'a maita'i. (Hi'o Te Ha'api'ira'a Tumu 'e te mau Fafau'a 79:2.) 'A huri i te 'api 21 nō te ha'api'i mai i te tahi mau rāve'a e nehenehe ai tātou e fa'aro'o i tōna reo.